



கேலோ இந்தியா - இளைஞர் விளையாட்டுப் போட்டிகளில் பதக்கங்கள் வென்ற

231 வீரர் - வீராங்கனைகளுக்கு ரூ.5.28 கோடி ஊக்கத்தொகை!

சென்னையில் நடைபெற்ற விழாவில் அமைச்சர் உதயநிதி ஸ்டாலின் வழங்கினார்!

சென்னை, டி.ச.2- இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், தமிழ்நாடு விளையாட்டு மேம்பாட்டு ஆணையத் தின் சார்பில் சென்னை ஐ.டி.சி. கிராண்ட் சோழா ஹோட்டலில் நேற்று (01.12.2023) நடைபெற்ற சர்வதேச, தேசிய மற்றும் கேலோ இந்தியா இளைஞர் விளையாட்டுப் போட்டிகளில் பதக்கங்கள் வென்ற வீரர், வீராங்கனைகளுக்கு ரூ.5.28 கோடி மதிப்பில் உயரிய ஊக்கத்தொகை வழங்கும் விழாவில், 231 விளையாட்டு வீரர், வீராங்கனைகளுக்கு ரூ.5.28 கோடி மதிப்பில் உயரிய ஊக்கத்தொகைக்கான காசோலைகளை வழங்கி வாழ்த்துக்களைத் தெரிவித்தார்.

தமிழ்நாடு சாம்பியன்ஸ் அறக்கட்டளை

இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தமிழ்நாடு சாம்பியன்ஸ் அறக்கட்டளையின் சார்பில் ரூ.8.25 இலட்சம் மதிப்பில் பாரா விளையாட்டு வீரர் ரமேஷ் அவர்களுக்கு பந்தய சக்தி நற்காலியை வழங்கினார்.

சர்வதேச வாலிபால் கூட்டமைப்பு மற்றும் பேஸ்லைன் வன்சர்ஸ் லீகையே புரிந்துணர்வு ஒப்பந்தம்

இந்த விழாவில் தமிழ்நாடு விளையாட்டு மேம்பாட்டு ஆணையம், சர்வதேச வாலிபால் கூட்டமைப்பு (Federation International de Volleyball) மற்றும் பேஸ்லைன் வன்சர்ஸ் (Baseline Ventures) இடையே கிராண்ட் சாம்பியன்ஷிப் 2024 (Club World Championship 2024) மற்றும் ரூபே பிரைம் வாலிபால் சீசன் 3 (Rupay Prime Volleyball Season 3) போட்டிகளை நடத்துவதற்கான புரிந்துணர்வு ஒப்பந்தமானது இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் முன்னிலையில் நேற்று கையெழுத்தானது.

இவ்விழாவில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் பேசியதாவது:

பல்வேறு சர்வதேச, தேசியப் போட்டிகளில் பதக்கங்களை குவித்து தமிழ்நாட்டுக்குப் பெருமைத் தேடித் தந்த தமிழ்நாட்டு வீரர், வீராங்கனைகள் 231 பேருக்கு மொத்தம் 5 கோடியே 30 லட்சம் ரூபாய்

அளவுக்கு உயரிய ஊக்கத்தொகை வழங்கும் இந்த நிகழ்ச்சியில் பங்கேற்பதில் மகிழ்ச்சி அடைகிறேன்.

ஹரியானா மாநிலத்தில் நடைபெற்ற கேலோ இந்தியா போட்டிகளில் வென்ற 120 வீரர்களுக்கு மொத்தம் 1 கோடியே 40 லட்சம் ரூபாய், தேசிய குத்துச் சண்டை போட்டிகள் 2023ல் பதக்கங்களை குவித்த 53 பேருக்கு 1 கோடியே 36 லட்சம் ரூபாய், 57 ஆவது National Roller Skating Championship 2022ல் வென்ற 12 பேருக்கு மொத்தம் 33 இலட்சம் ரூபாய், Sub Junior, Junior and Senior Level National Swimming Championship 2021ல் பல்வேறு பதக்கங்களை குவித்த 36 பேருக்கு 1 கோடியே 39 லட்சம் ரூபாய், ஆசிய வான் வீச்சு போட்டியில் வெண்கலம் வென்ற வீராங்கனை பவானி தேவிக்கு 4 லட்சம் ரூபாய், சர்வதேச மற்றும் தேசிய செஸ் போட்டிகளில் சாதித்த ராஜ்ய முகம் மது - ஜமாதுதின் அனீஸ் - விசேஷ, சேதுராமன் உள்ளிட்ட வீரர், வீராங்கனையருக்கு 84 லட்சம் ரூபாய் என மொத்தம் 231 வீரர், வீராங்கனைகளுக்கு 5 கோடியே 30 லட்சம் ரூபாய் அளவுக்கு இன்றைய தினம் உயரிய ஊக்கத்தொகை வழங்கப்படுகிறது. உங்கள் அனைவருக்கும் என்னுடைய அன்பையும் வாழ்த்துகளையும் தெரிவித்துக் கொள்கிறேன்.

விளையாட்டு வீரர்களுக்கு வாகனாதாரம் தடையாக கூடாது!

உயரிய ஊக்கத்தொகை என்றால், அதிகமான நிதி வழங்குவது என்று மட்டும் அர்த்தமல்ல. விளையாட்டில் உயரிய இடத்தை பிடித்தோருக்கான ஊக்கத்தொகை என்றும் அதற்கு அர்த்தம் உள்ளது. திறமையான விளையாட்டு வீரர்களுக்கு எந்த வகையிலும், பொருளாதாரம் என்பது ஒரு தடையை ஏற்படுத்திவிடக் கூடாது என்னும் நோக்கத்தோடு கழக அரசு தொடர்ந்து செயல்பட்டு வருகிறது.

ஏற்கனவே, நம்முடைய இளைஞர் நலன் மற்றும் விளையாட்டு மேம்பாட்டுத்துறை சார்பில், ELITE scheme, Mission International Medal Scheme, Champions Development Scheme போன்ற திட்டங்கள் விளையாட்டு வீரர்களை ஊக்குவிப்பதற்காக நடைமுறையில் உள்ளன. இதைத்தாண்டியும் விளையாட்டு வீரர்களுக்கு துணை நிற்க வேண்டும் என

பதன் அடிப்படையில், தமிழ்நாடு சாம்பியன்ஸ் அறக்கட்டளை என்னும் முக்கியமான முன்னெடுப்பை நம்முடைய முதலமைச்சர் அவர்கள் தொடங்கி வைத்தார்கள்.

அந்த அறக்கட்டளையின் மூலம் பன்னாட்டுப் போட்டிகளில் பங்கேற்கும் வீரர், வீராங்கனைகளுக்கு, பயணம் மற்றும் தங்குமிடச் செலவு, விசா கட்டணம் உள்ளிட்ட பல்வேறு அம்சங்களுக்காக நிதியளித்து வருகிறோம். மேலும், தேசியப் போட்டிகளில் பங்கேற்க வேளி மாநிலங்களுக்குச் செல்வோருக்கும் நிதியுதவிகளை நம் கழக அரசு செய்து வருகிறது.

100-க்கும் அதிகமான வீரர்களுக்கு ரூ.4 கோடி நிதியுதவி!

தமிழ்நாடு சாம்பியன்ஸ் அறக்கட்டளை மூலமாக, 100க்கும் அதிகமான வீரர், வீராங்கனைகளுக்கு இதுவரை 4 கோடி ரூபாய் அளவில் நிதியுதவி அளித்துள்ளோம். நாம் நிதியுதவி அளிக்கின்றோம். அதைப் பெற்றுச் செல்லும் வீரர், வீராங்கனைகள் பதக்கங்களை வென்று வந்து நமக்கு பெருமையை சேர்க்கின்றனர். குறிப்பாக மாற்றுத்திறனாளி வீரர், வீராங்கனைகளின் திறமையை நாம் பாராட்டியே ஆக வேண்டும். ஜோர்மனியில் நடைபெற்ற World Dwarf Gamesல் பங்கேற்க சென்ற நம்முடைய வீரர், வீராங்கனைகள் 8 பேருக்கு தலா 2 லட்சம் ரூபாய் வீதம் நிதியளித்தோம்.

நாம் எப்படி, எதிர் பார்த்தோமோ, அதே போல, அவர்கள் அனைவரும் பதக்கங்களுடன் திரும்பி வந்தார்கள். அவர்கள், அடுத்தடுத்தப் போட்டிகளில் சாதிக்கும் வகையில், நாம் மேலும் ஊக்கத்தொகை வழங்கி வருகிறோம். செல் போட்டியில் பிரக்ஞானந்தா, ஹாக்கியில் கார்த்தி என சாதனை புரியும் நம் வீரர்களை முதலமைச்சர் அவர்கள் தொடர்ந்து கவரவித்து வருகிறார்கள்.

சர்வதேச செஸ் உலகக் கோப்பையில் சாதனை படைத்த பிரக்ஞானந்தாவுக்கு ரூபாய் 30 லட்சம் ஊக்கத்தொகை வழங்கினார்கள். இந்திய ஹாக்கி அணியில் இடம்பெற்ற தம்பி கார்த்திக்கு முதலமைச்சர் அவர்கள் வீடு வழங்கினார்கள். 2019 முதல் பல்வேறு சர்வதேச மற்றும் தேசிய அளவிலான போட்டிகளில் வென்ற 160 விளையாட்டு வீரர், வீராங்கனைகளுக்கு கடந்த மார்ச்

மாதம் 2 கோடியே 60 லட்சம் ரூபாய் அளவுக்கு ஊக்கத்தொகை வழங்கி வாழ்த்தினார்கள்.

தேசிய அளவிலான சீனியர் மகளிர் கால்பந்து போட்டியில் தங்கம் வென்ற நம்முடைய வீராங்கனைகளுக்கு 60 லட்சம் ரூபாயினை ஊக்கத்தொகையாக வழங்கினார்கள். அதன் தொடர்ச்சியாக ஆசிய விளையாட்டுப் போட்டிகளில் வென்றோருக்கும் உயரிய ஊக்கத்தொகையை நம் முதலமைச்சர் அவர்கள் வழங்கினார்கள்.

கல்வி, கசுதாரம் போன்ற துறைகளுக்கு எந்த அளவுக்கு முக்கியத்துவம் அளித்து வருகிறார்களோ, அதே அளவுக்கு விளையாட்டு மேம்பாட்டுத் துறைக்கும் நம்முடைய முதலமைச்சர் அவர்கள் முக்கியத்துவம் அளித்து வருகிறார்கள்.

மாணவர்கள் கலந்து கொள்ளும், எந்த நிகழ்ச்சிக்கு சென்றாலும், நான் இரண்டு விஷயங்களை கூறுவதுண்டு. ஒன்று ஆசிரியர்களுக்கு, மற்றொன்று மாணவர்களுக்கு. Maths, Science ஆசிரியர்களிடம் P.E.T வகுப்பை கடன் வாங்குகிறீர்கள். முடிந்தால் உங்கள் பாட நேரத்தில் மாணவர்களை விளையாட அனுமதியுங்கள் என்று கேட்டு வருகிறேன்.

அதைப் போலவே, மாணவ, மாணவியரிடம், படிப்புக்கு கொடுக்கும் அதே முக்கியத்துவத்தை, விளையாட்டிற்கும் கொடுங்கள் என்று எடுத்துக் கூறி வருகிறேன். நன்றாக விளையாடினால், உடல்நலம் மட்டுமல்ல, மனநலமும் சிறந்து விளங்கும். தமிழ்நாட்டை விளையாட்டுத்துறை தலைநகராக்க நம்முடைய கழக அரசு ஏராளமான நடவடிக்கைகளை எடுத்து வருகிறது.

வீரர், வீராங்கனைகளின் திறமையை மெருகேற்றி வருகிறோம்!

அரசு, தனியார் என எங்கெல்லாம் வாய்ப்புக் கிடைக்கிறதோ, அவற்றை பயன்படுத்தி நம் வீரர், வீராங்கனைகளின் திறமையை மேலும் மெருகேற்றி வருகிறோம். அதன்படி, Badminton பயிற்சிக்காக நம் தமிழ்நாடு விளையாட்டு மேம்பாட்டு ஆணையத்துக்கும் Juala Gutta Badminton academy of excellenceக்கும் இடையே ஒரு புரிந்துணர்வு ஒப்பந்தம் கையெழுத்தானது. அதேபோல, இன்றைக்கு Prime Volley Ball League Private Limited உடன் புரிந்துணர்வு ஒப்பந்தத்தில் கையெழுத்திட்டுள்ளோம். இதன் மூலம் உலகத்தரத்திலான வீரர், வீராங்கனைகளை நாம் உருவாக்க முடியும்.

ஏற்கனவே, செஸ் ஒலிம்பியாட்டில் ஆரம்பித்து, உலகக் கோப்பை ஸ்குவாஷ், ஆசிய ஹாக்கிப் போட்டி, World Surfing League, Cyclothon என பல்வேறு போட்டிகளை நடத்தியுள்ளோம். மாதம் ஒரு பன்னாட்டு அல்லது தேசிய அளவிலான போட்டிகளை நம்முடைய கழக அரசு நடத்தி வருகிறது என்பதை பெருமையுடன் இங்கு பதிவு செய்ய விரும்புகிறேன்.

அந்த வகையில், இந்தியாவிலேயே முதன்முறையாக Formula 4 Night Racing Circuit போட்டிகள் சென்னை தீவத்திடலை சுற்றி வருகிற 9 மற்றும் 10 ஆம் தேதிகளில் நடைபெறவுள்ளன. அதற்கான பணிகள் வேகமாக நடைபெற்று வருகின்றன. மேலும், தமிழ்நாட்டில் முதன் முறையாக கேலோ இந்தியா கேம்ஸ் ஜனவரி மாதம் நடைபெறவுள்ளன. விளையாட்டுத்துறையில் தமிழ்நாடு அடையவுள்ள உயரங்கள் இன்னும் அதிகமிருக்கிறது. அதில் உங்களுக்கான பங்களிப்பும் காத்திருக்கிறது. உயரிய ஊக்கத்தொகை பெற்ற உங்கள் அனைவருக்கும் என்னுடைய வாழ்த்துகளை மீண்டும் தெரிவித்து கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்யாமிஸ்லா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜே.மேகநாத் ரெட்டி, மற்றும் அரசுத் துறை உயர் அலுவலர்கள் கலந்து கொண்டனர்.

தருமபுரி மேற்கு மாவட்ட தி.மு.க. ஆலோசனை - ஆய்வுக் கூட்டம்!

மாவட்டக் கழகச் செயலாளர் பி.பழனியப்பன் அறிவிப்பு!

தருமபுரி மேற்கு மாவட்டம், பாப்பிரெட்டிப்பட்டி, அஞர் மற்றும் பாலக்கோடு சட்டமன்றத் தொகுதிகளைச் சார்ந்த 887 வாக்குச்சாவடி முகவர்களுக்கான (பி.எல்.ஏ.-2) ஆலோசனைக் கூட்டம் கீழ்காணும் இடங்களில் அட்டவணையில் உள்ளவாறு நடைபெறும்.

இக்கூட்டத்தில் வாக்குச்சாவடி முகவர்கள் (பி.எல்.ஏ.-2) தேர்தல் பணி, டிசம்பர் 17 அன்று சேலத்தில் நடைபெறும் 2வது இளைஞரணி மாநாடு, 'நீட்' விலக்கு கையெழுத்து மற்றும் இல்லந்தேடி இளைஞரணி உறுப்பினர்கள் சேர்த்தல் போன்ற கழக ஆக்கப் பணிகள் குறித்து கூட்டம் நடைபெற இருக்கிறது.

அட்டவணையில் உள்ளவாறு சட்டமன்றத் தொகுதி பார்வையாளர்கள், சட்டமன்றத் தொகுதி பொறுப்பாளர்கள், ஒன்றிய, பேரூர் கழக செயலாளர்கள், ஒன்றியத்திற்கான பொறுப்பாளர்கள், பேரூராட்சிக்கான பொறுப்பாளர்கள், மற்றும் பி.எல்.ஏ.-2 வாக்குச் சாவடி முகவர்கள், ஊராட்சி/பேரூராட்சி பாகங்களுக்கான பொறுப்பாளர்கள், மாவட்டக் கழகத்தால் நியமிக்கப்பட்ட மேற்பார்வையாளர்கள் அனைவரும் தவறாமல் கலந்துகொள்ளும்படி கேட்டுக் கொள்ளப்படுகிறது.

பாப்பிரெட்டிப்பட்டி சட்டமன்றத் தொகுதி

நாள் : 03.12.2023 ஞாயிற்றுக்கிழமை

தலைமை : எஸ்.எம்.அன்பழகன் (எ)அன்பு தொகுதிபார்வையாளர் தொண்டர் அணி, மாநில துணை செயலாளர்

வ.எண்	ஒன்றியம்	பாகங்கள்	நேரம்	இடம்
1	தருமபுரிகிழக்கு	55	காலை 9.30மணி	ஸ்ரீனிவாசபெருமாள் திருமணமண்டபம் கடத்தூர்.
2	தருமபுரிவடக்கு	47		
3	கடத்தூர் மேற்கு	45		
4	கடத்தூர் பேரூர்	10		
5	தருமபுரிமேற்கு	12		
மொத்தம்		169		

6	மொரப்பூர் மேற்கு	4	மதியம் 2.00 மணி	நாராயணசாமி கவுண்டர் திருமணமண்டபம், பாப்பிரெட்டிப்பட்டி
7	கடத்தூர் கிழக்கு	40		
8	பாப்பிரெட்டிப்பட்டிமேற்கு	44		
9	பாப்பிரெட்டிப்பட்டிகிழக்கு	34		
10	பொ.மல்லாபுரம் பேரூர்	12		
11	பாப்பிரெட்டிப்பட்டிபேரூர்	9		
12	அஞர் மேற்கு	2		
மொத்தம்		145		

அஞர் சட்டமன்றத் தொகுதி

நாள் : 04.12.2023 திங்கட்கிழமை

தலைமை : சேலம் ரா.தமிழரசன், தொகுதிபார்வையாளர் மாணவர் அணி, மாநில துணைச் செயலாளர்.

வ.எண்	ஒன்றியம்	பாகங்கள்	நேரம்	இடம்
1	அஞர் கிழக்கு	76	காலை 9.30 மணி	கொங்குதிருமணமண்டபம் கோபிநாதம்பட்டி கூட்டுரோடு
2	அஞர் மேற்கு	50		
3	பாப்பிரெட்டிப்பட்டிகிழக்கு	25		
4	கடத்தூர் கிழக்கு	3		
மொத்தம்		154		

6	அஞர் வடக்கு	45	மதியம் 2.00 மணி	செந்தூர் மஹால் திருமணமண்டபம், பனந்தோப்பு
7	அஞர் பேரூர்	26		
8	மொரப்பூர் கிழக்கு	30		
9	மொரப்பூர் மேற்கு	35		
10	கம்பைநல்லூர் பேரூர்	11		
மொத்தம்		147		

பாலக்கோடு சட்டமன்றத் தொகுதி

நாள் : 05.12.2023 செவ்வாய்கிழமை

தலைமை : அ.தமிழ்மாறன், தொகுதிபார்வையாளர் தகவல் தொழில்நுட்ப அணி துணைச் செயலாளர்.

வ.எண்	ஒன்றியம்	பாகங்கள்	நேரம்	இடம்
1	பாலக்கோடுமேற்கு	49	காலை 9.30 மணி	வள்ளல் பாரிதிருமணமண்டபம், மாரண்ட அள்ளி.
2	பாலக்கோடுமத்தியம்	70		
3	பாலக்கோடுபேரூர்	16		
4	மாரண்ட அள்ளிபேரூர்	8		
மொத்தம்		143		
6	காரிமங்கலம் மேற்கு	54	மதியம் 2.00 மணி	DSR திருமணமண்டபம், காரிமங்கலம்.
7	காரிமங்கலம் மத்தியம்	27		
8	காரிமங்கலம் கிழக்கு	36		
9	காரிமங்கலம் பேரூர்	12		
மொத்தம்		129		

பி.பழனியப்பன்
செயலாளர்
தருமபுரி மேற்கு மாவட்ட தி.மு.க.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

எம்.எஸ்.கே. ராஜேந்திரன்
டிசம்பர் 2 (1990)



தமிழகச் சட்டமன்ற உறுப்பினர்.

இராமநாதபுரம் நகர்மன்றத் தலைவர்.

இராமநாதபுரம் நகர மக்களின் பேரன்பிற்கும் பெருமரியாதைக்கும் உரியவர்.

அன்பும் அடக்கமும் பண்பும் பணிவும் கொண்டவர்.

“இரக்கமற்ற சாவே! அடுக்குமா உனக்கு” எனக் கேட்டு

தலைவர் கலைஞரை கண்ணீர் விடச் செய்தது இவரது மறைவு.